



អង្គជំនុំជម្រះវិសាមញ្ញក្នុងតុលាការកម្ពុជា

Extraordinary Chambers in the Courts of Cambodia
Chambres extraordinaires au sein des tribunaux cambodgiens

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

Kingdom of Cambodia
Nation Religion King
Royaume du Cambodge
Nation Religion Roi

ថ្ងៃទី២១ ខែវិច្ឆិកា ឆ្នាំ២០១២

សេចក្តីប្រកាសព័ត៌មាន

នាយករដ្ឋមន្ត្រីនូវវេលាហ្វេរឡង់ប្រកាសសន្យាផ្តល់ជំនួយថវិកាបន្ថែម

ចំនួន ២០០ ០០០ ដុល្លារនូវវេលាហ្វេរឡង់ ដល់ អ.វ.ត.ក

នាយករដ្ឋមន្ត្រីនូវវេលាហ្វេរឡង់ ឯកឧត្តម ចន ឃី បានប្រកាសនៅក្នុងដំណើរទស្សនកិច្ចរបស់ឯកឧត្តមនៅអង្គជំនុំជម្រះវិសាមញ្ញក្នុងតុលាការកម្ពុជានៅព្រឹកនេះ សន្យាផ្តល់ជំនួយថវិកាបន្ថែមដល់អង្គជំនុំជម្រះវិសាមញ្ញក្នុងតុលាការកម្ពុជា (អ.វ.ត.ក) នូវថវិកាចំនួន ២០០ ០០០ ដុល្លារនូវវេលាហ្វេរឡង់។

ឯកឧត្តមនាយករដ្ឋមន្ត្រីបានដឹកនាំគណៈប្រតិភូចំនួន៨រូបមកធ្វើទស្សនកិច្ចនៅ អ.វ.ត.ក នៅមុនពេលបញ្ចប់ដំណើរទស្សនកិច្ចជាផ្លូវការរបស់ឯកឧត្តមមកកាន់កម្ពុជាដើម្បីចូលរួមក្នុងកិច្ចប្រជុំកំពូលអាស៊ាន។ នេះគឺជាលើកទី១ហើយ ដែល អ.វ.ត.ក បានទទួលដំណើរទស្សនកិច្ចរបស់ប្រមុខរដ្ឋាភិបាល។

ឯកឧត្តម ចន ឃី ប្រកាសអំពីជំនួយថវិកានេះនៅក្នុងជំនួបពិភាក្សាជាមួយប្រធានការិយាល័យរដ្ឋបាលស្តីទីនៃ អ.វ.ត.ក ឯកឧត្តម ក្រាញ៉ូ តូនី និងលោកយុត រ័សិនហាក ជាអនុប្រធាន។ ឯកឧត្តម បានមានប្រសាសន៍ថា “នូវវេលាហ្វេរឡង់នឹងបន្តគាំទ្រសាលាក្តីខ្មែរក្រហម ដើម្បីឱ្យតុលាការនេះអាចបញ្ចប់កិច្ចការរបស់ខ្លួនក្នុងការជំនុំជម្រះក្តីអតីតមេដឹកនាំជាន់ខ្ពស់ខ្មែរក្រហម”។

ក្នុងឱកាសនេះដែរ ឯកឧត្តមនាយករដ្ឋមន្ត្រីនូវវេលាហ្វេរឡង់ ក៏បានជួបជាមួយលោកចៅក្រម និង ណុន ប្រធានអង្គជំនុំជម្រះសាលាដំបូងនៃ អ.វ.ត.ក និងលោកស្រីចៅក្រម ស៊ីលវៀរ ខាតវ៉ាយ ដែលជាជនជាតិនូវវេលាហ្វេរឡង់ និងបានទស្សនាសាលសវនាការផងដែរ។

ឆ្លើយតបនឹងជំនួយសប្បុរសនេះ ឯកឧត្តម ក្រាញ៉ូ តូនី និងលោក យុត រ័សិនហាក បានថ្លែងថា “យើងសូមថ្លែងអំណរគុណចំពោះរដ្ឋាភិបាលនូវវេលាហ្វេរឡង់ដែលបន្តផ្តល់ជំនួយថវិកាដល់ អ.វ.ត.ក”។

ប្រទេសនូវវេលាហ្វេរឡង់បានផ្តល់ការគាំទ្រចំពោះ អ.វ.ត.ក តាំងពីការបង្កើតឡើងដំបូង និងបានផ្តល់ជំនួយថវិកាជិត ១លាន ដុល្លារនូវវេលាហ្វេរឡង់ហើយ។ ជំនួយថវិកាលើកចុងក្រោយនេះ នឹងធ្វើឱ្យជំនួយសរុបរបស់ប្រទេសនូវវេលាហ្វេរឡង់ កើនដល់ ១.២ លាន ដុល្លារនូវវេលាហ្វេរឡង់។

សម្រាប់ព័ត៌មានបន្ថែម សូមទាក់ទង៖

លោកស្រី យូកូ ម៉ែងា

មន្ត្រីកិច្ចការសាធារណៈ

ទូរស័ព្ទដៃ: +៨៥៥ (០)១២ ៤៨៨ ៣១៩

សារអេឡិចត្រូនិក: maeday@un.org

លោក នេត្រ ភក្រា

មន្ត្រីនាំពាក្យ អ.វ.ត.ក

ទូរស័ព្ទដៃ: +៨៥៥ (០)១២ ៤៨៨ ១៥៦

សារអេឡិចត្រូនិក: neth.pheaktra@eccc.gov.kh